



PIB Headquarters

റബ്ബർത്തോട്ടങ്ങളുടെ മികവിന് തീവ്രപ്രചാരണപരിപാടി വിവരങ്ങള്ക്ക് കോളസെന്ററിൽ വിളിക്കാം

Posted On: 10 APR 2017 4:26PM by PIB Thiruvananthpuram

റബ്ബർബോർഡ് കാലങ്ങളായി നടത്തിവരുന്ന വാർഷിക തീവ്രപ്രചാരണപരിപാടി ഈ വർഷം ഏപ്രിൽ 17 മുതൽ മെയ് 26 വരെയുള്ള കാലയളവിൽ നടത്തപ്പെടുകയാണ്. തോട്ടങ്ങളുടെ സമഗ്രമായ മികവിനുള്ള മാർഗ്ഗങ്ങളാണ് ഈ വർഷം ചർച്ച ചെയ്യുന്നത്.

കർഷകയോഗങ്ങളിലൂടെ കുറഞ്ഞത് അറുപതിനായിരം പേരുമായിട്ടെങ്കിലും നേരിട്ട് സംവദിക്കാനാണ് റബ്ബർ ബോർഡ് ഉദ്ദേശിക്കുന്നത്. മണ്ണുജലസംരക്ഷണം, ഓൺലൈൻ വളപ്രയോഗ ശുപാർശ (റബ്സിസ്), ഇടവിലക്കുഷി, പ്രധാനമന്ത്രി കൗശൽ വികാസ് യോജന പ്രകാരം നടപ്പാക്കിവരുന്ന നൈപുണ്യവികസന പരിപാടികളും, ആഴ്ചയിലൊരു ടാപ്പിങ്, റെയിൻഗാർഡിങ്, നിയന്ത്രിത കമിജീവെട്ട് തുടങ്ങിയ വിഷയങ്ങളും പ്രാദേശികമായി പ്രാധാന്യമുള്ള മറ്റു വിഷയങ്ങളും ഈ കർഷക സമ്പർക്ക പരിപാടികളിൽ ചർച്ച ചെയ്യപ്പെടും. ഈ ആശയങ്ങളെ നടപ്പാക്കാൻ പ്രായോഗികമായ ബുദ്ധിമുട്ടുകൾ ഉണ്ടെങ്കിൽ അതിന്റെ കാരണങ്ങളെ കണ്ടെത്തുകയും പ്രാദേശികമായിത്തന്നെ പരിഹരിക്കുകയും ചെയ്യാനുള്ള നടപടികൾ യോഗത്തിൽ ഉണ്ടാകും.

ഈ പൊതുസമ്പർക്കപരിപാടിയുടെ നടത്തിപ്പിനെക്കുറിച്ചും ചർച്ച ചെയ്യപ്പെടുന്ന വിഷയങ്ങളെക്കുറിച്ചുമുള്ള വിശദാംശങ്ങളറിയാൻ റബ്ബർബോർഡ് കോളസെന്ററുമായി ബന്ധപ്പെടാം. ഇതു സംബന്ധമായ ചോദ്യങ്ങള്ക്ക് റബ്ബർബോർഡ് ഡയ്യൂട്ടി റബ്ബർപ്രൊഡക്ഷൻ കമ്മീഷണർ പി.കെ.ജോസഫ് എപ്രിൽ 12 ബുധനാഴ്ച രാവിലെ 10 മുതൽ ഉച്ചയ്ക്ക് ഒരു മണിവരെ മറുപടി നൽകുന്നതാണ്. കോള സെന്റർ നമ്പർ 0481 2576622 ആണ്.

റബ്ബർ ബോർഡിന്റെ വിവിധ പദ്ധതികളും, സേവനങ്ങളും എന്നിവയെക്കുറിച്ചുള്ള വിവരങ്ങളെ ബോർഡിന്റെ കോട്ടയത്തുള്ള കേന്ദ്ര ഓഫീസിൽ പ്രവർത്തിക്കുന്ന കോള സെന്ററിൽ നിന്നു ലഭിക്കും. സെന്ററിന്റെ പ്രവർത്തനസമയം എല്ലാ പ്രവൃത്തിദിവസങ്ങളിലും രാവിലെ 9.30 മുതൽ വൈകുന്നേരം 5.30 വരെയാണ്.

(Release ID: 1487529) Visitor Counter : 3

